

छप्पर में आग लगने से 20 बकरियां जिंदा जली

दो भैंस एवं एक गाय गंभीर घायल

तारानगर, (निसं)। तारानगर के जिंगसाना गांव के खेत में बने छप्पर में सोमवार को लगभग दोपहर 12 बजे आकस्मिक आग लगने से जिंदा 20 बकरियां जलकर मर गयीं तथा दो भैंस व एक गाय जलने से गंभीर घायल हो गयीं। सूचना पाकर हैड कांस्टेबल मय जाबो के घटनास्थल पर पहुंचे तथा फायर ब्रिगेड की सहायता से आग पर काबू पाया लेकिन जब तक बकरियां जलकर मर चुकी थी।

पुलिस ने ग्रामीणों की सहायता से भैंस व गाय को मरने से बचा लिया। पास में बने झीपड़े में रखा पशु चारा भी जलकर राख हो गया। हैड कांस्टेबल धर्मेश मीणा द्वारा उक्त घटना की जांच की जा रही है। पुलिस से मिली जानकारी अनुसार जिंगसाना ताल निवासी मनीराम पुत्र चतस्राम अपने खेत में 7 गणी बनाकर रहता है। सोमवार दोपहर 12 बजे मनीराम अपने खेत की बाड़ सही कर रहा था तथा मनीराम की पत्नी व पुत्री घर में काम कर रही थी। खेत में पशुओं के लिए छपरा बनाया हुआ था जिसमें गाय, भैंस व बकरियां बंधी



तारानगर के जिंगसाना गांव के खेत में बने छप्पर में लगी आग को बुझाते लोग।

अग्निशमन यंत्र से आग पर काबू पाया

हुई थी। अचानक छपरे में आग लग गयी जिससे छपरे में बंधी बकरियां

जलने से मर गयीं तथा एक भैंस व एक भैंस का बच्चा तथा एक गाय जलने से घायल हो गयीं। छपरे के पास ही पशु चारे के लिए झीपड़ा बनाया हुआ था जिसमें पशुचारा भी

जलकर राख हो गया। आग की लपटें देख आसपास के पड़ोसी घटनास्थल पर पहुंचे तथा थाने में सूचना दी। फायर ब्रिगेड व ग्रामीणों की सहायता से आग पर काबू पाया गया।

प्रदेश के पांचों कृषि विश्वविद्यालयों के पदाधिकारियों की बैठक

जयपुर, (कासं)। अखिल राजस्थान अनुसूचित जाति, जनजाति, पिछड़ी जाति अधिकारी कर्मचारी संयुक्त महासंघ द्वारा प्रदेश स्तर पर संगठन को मजबूत करने और संविधान प्रदत्त आरक्षण नियमों की पूर्णतया अनुपालना करवाने के लिए सोमवार को अजमेर कृषि अनुसंधान केंद्र अजमेर में राज्य के पांचों कृषि विश्वविद्यालयों के पदाधिकारियों की बैठक का आयोजन किया गया।

बैठक की अध्यक्षता महासंघ के प्रदेशाध्यक्ष हेमंत मीना ने की। इस दौरान मीणा ने महासंघ के श्रीगंगानगर जिलाध्यक्ष पद पर कृषि अनुसंधान केंद्र

बैठक की अध्यक्षता हेमंत मीना ने की

श्रीगंगानगर में सहायक आचार्य रूपसिंह मीणा को मनोनीत किया है। इस दौरान दोनों अध्यक्षों को 15 दिन में विभागीय व जिला कार्यकारिणी का गठन करने के निर्देश दिए गए। प्रदेशाध्यक्ष ने बताया कि महासंघ द्वारा फरवरी-मार्च 2022 में राज्य के बीकानेर, जोधपुर, उदयपुर, कोटा और जोबनेर स्थित कृषि विश्वविद्यालयों में बैठकों का आयोजन कर पदोन्नति, बैकलॉग और अन्य आरक्षण मुद्दों का समाधान करवाया जावेगा।

सड़क हादसे में युवक की मौत

उदयपुर, (कासं)। शहर के सविना थाना क्षेत्र में कार ने बाइक को टक्कर मार दी। हादसे में युवक की मौत हो गई। अन्यत्र कुराबड़ थाना क्षेत्र में हत्याघात से युवक की मौत हो गई। पुलिस से प्राप्त जानकारी के अनुसार सविना थाना क्षेत्र हल्दुघाटी रोड़ पर रविवार सांय कार ने बाइक को टक्कर मार दी। हादसे में घायल बाइक चालक केवड़ा खुर्द जावरमाइन्स निवासी शंकर पुत्र रूपाजी मीणा को एम्बुलेंस से उपचार के लिए एमबी चिकित्सालय पहुंचाया। जहां चिकित्सकों ने उसे मृत घोषित कर दिया। शंकर मजदूरी करता था एवं घटना वाले दिन बाइक पर उदयपुर से गांव लौट रहा था। जहां बीच रास्ते सामने से आ रही कार ने उसे चपेट में ले लिया था। सूचना मिलने पर हेडकांस्टेबल नवीन ने मौके पर पहुंच कर मृतक का पोस्टमार्टम करवा शव परिजनों को सौंप दिया।

घर में बने पानी के टैंक में डूबने से महिला की मौत

भीलवाड़ा, (निसं)। जिले के आसींद थाना क्षेत्र के मरेवड़ा गांव में सोमवार अल सुबह एक महिला की घर में ही बने टैंक में डूबने से मौत हो गई। परिजनों को करीब दो घंटे बाद घटना का पता चला। इससे पहले परिजन महिला को गांव में ही इधर-उधर तलाश करते रहे। इस घटना से गांव में शोक छा गया।

आसींद थाना पुलिस ने बताया कि मरेवड़ा निवासी मीटालाल शर्मा, पत्नी कंकू के साथ अभी भीलवाड़ा में रह रहे थे। यह परिवार माईसता के अवरसर पर अन्य ग्रामीणों के साथ ही एक दिन पहले पैतृक गांव मरेवड़ा लौटा था। सोमवार सुबह कंकू करीब साढ़े पांच बजे नौसे उठी। इसके बाद वह घर में ही बने पानी के टैंक से पानी निकाल रही थी, तभी अस्तितुलित होकर टैंक में जा गिरी।

इसकी भनक परिवार के सदस्यों को नहीं लग पाई। इसके बाद परिवार के अन्य लोग भी नौसे उठे, जिन्हें कंकू नजर नहीं आई। वे, कंकू को आस-पास ढूँढने लगे, लेकिन उसका कहीं पता नहीं चला। बाद में कंकू की टैंक में तलाश की तो उसका शव तैरता मिला। यह देखकर परिजनों की चौंकार फूट पड़ी।

परिजनों की चीख-पुकार मचने से वहां ग्रामीणों को भीड़ जमा हो गई। कंकू की मौत को लेकर गांव में शोक छा गया। 45 वर्षीया कंकू तीन बेटे-बेटियों की मां थीं। उधर, हादसे की सूचना मिलने पर आसींद पुलिस मौके पर पहुंची और घटनास्थल का जायजा लिया। बाद में शव का आसींद अस्पताल में पोस्टमार्टम करने के बाद शव परिजनों के सुपुर्द कर दिया गया।

लोकसभाध्यक्ष बिड़ला की ओर से ख्वाजा की मजार पर चादर पेश

अजमेर, (कासं)। सूफी संत ख्वाजा मोइनुद्दीन हसन चिश्ती के 810वें सालाना उर्स के मौके पर सोमवार को लोकसभा स्पीकर ओम बिड़ला सहित पाकिस्तान हुकुमत की ओर से ख्वाजा साहब की मजार पर चादर पेश की गई। लोकसभा स्पीकर की ओर से भेजी गई चादर उनके प्रतिनिधि दरगाह लेकर पहुंचे तो पाकिस्तान की ओर से भेजी गई चादर पाकिस्तान एम्बेसी के अधिकारियों द्वारा पेश की गई। वहीं दरगाह का अंदरूनी प्रबंध संभालने वाली कमेटी के दल ने कायड विश्रामस्थली की व्यवस्थाओं का जायजा लिया।

सुलताने हिंद गरीब नवाज के उर्स की धूम न सिर्फ देश में बल्कि सात समुंद्र पार भी दिखाई दे रही है। इसके चलते उर्स के मौके पर ख्वाजा साहब की मजार पर चादर पेश करने का सिलसिला जारी है। इसी कड़ी में सोमवार को लोकसभा स्पीकर ओम बिड़ला की ओर से उनके प्रतिनिधि ने ख्वाजा गरीब नवाज की मजार पर मखमली चादर और अकीदत के फूल पेश कर



लोक सभा अध्यक्ष बिड़ला की ओर से चादर पेश करने जाते उनके प्रतिनिधि।

खुशहाली की दुआ मांगी। वहीं सोमवार को पाकिस्तान हुकुमत, वहां की अवाम और पाक दुतावास की ओर से ख्वाजा साहब की मजार पर चादर पेश की गई। यह चादर पाक एम्बेसी दल लेकर यहां पहुंचा। इस मौके पर पाक एम्बेसी

आयुक्त आफताब हसन खान ने मीडिया को बताया कि ख्वाजा साहब के आठ सौ दसहें उर्स के मौके पर पाकिस्तान से करीब पांच सौ से ज्यादा जायरीन ने उर्स में शामिल होने के लिए आवेदन दाखिल किए थे, उन जायरीन को बीजा भी जारी

कर दिया गया था। लेकिन कोरोना बीमारी को मद्देनजर रखते हुए पाक जायरीन इस बार उर्स के मौके पर शरीक नहीं हो सके। हर पाक नागरिक एक बार तो ख्वाजा साहब की चैखट पर हाजिरी देकर अपने जायज मकसद की

लार्वा मिलने पर दो मकान मालिकों को नोटिस

कोटा, (निसं)। मौसमी बीमारियों के साथ ही कोरोना की रोकथाम के लिए जिले में चल रहे डोर टू डोर सर्वे अभियान के तहत सोमवार को चिकित्सा विभाग की 751 टीमों ने 17169 घरों का सर्वे किया। इस दौरान लार्वा मिलने पर 2 मकान मालिकों को नोटिस दिए गए।

सीएमएचओ डॉ. भूपेन्द्र सिंह तंवर ने बताया कि टीमों ने घरों में 25894 पानी के जल पात्रों जैसे पानी की टंकियां, कुत्तर, ड्रम, परिण्डे, गमले, फ्रीज की ट्रे और छतों पर रखे पानी जमा होने वाले टायर, कबाड़ आदि की जांच की गई तो 39 जल पात्रों/कंटेनरों में लार्वा मिला जिन्हें उपचारित किया। टीमों ने 913 कंटेनरों को खाली कराया, 499 में टेंटीफास की दवा डाली तथा 992 स्थानों पर एमएलओ डाला गया। इसके अलावा 254 कमरों में मच्छर रोधी पायरेथ्रम स्प्रे का छिड़काव भी किया। सर्वे में आईएलआई या कोरोना जैसे लक्षण वाले 283 व्यक्ति भी मिले जिन्हें दवाई किट दिए गए। वहीं, हाई रिस्क ग्रुप के 29 लोगों को अस्पताल जाकर दिग्गरी की सलाह दी गई। इस दौरान लोगों को बीमारियों से बचाव रोकथाम संबंधी जागरूकता के म्यूलेट भी बांटे व पोस्टर, स्टीकर चस्पा किए गए।

ट्रेलर की टक्कर से मेडिकल व्यापारी की मौत

भरतपुर/भुसावर, (निसं)। थाना भुसावर के नेशनल हाईवे संख्या 21 जयपुर भरतपुर पर स्थित गांव छोकरवा के तिराह पर एक बार फिर तेज रफ्तार का कहर देखने को मिला। जहां सड़क पर कर रहे मेडिकल व्यापारी की तेज रफ्तार ट्रेलर को चपेट में आने से दर्दनाक मौत हो गई। जिसकी सूचना पर पहुंचे पुलिस अधिकारियों ने मृतक के शव को पोस्टमार्टम कार्रवाई के लिए अपने कब्जे में लेकर मोर्चरी पर रखवा दिया। जहां से परिजनों की मौजूदगी में पोस्टमार्टम कार्यवाही के बाद शव परिजनों को सौंप दिया।

घटना के बाद गांव में पूरी तरह गमगीन माहौल हो गया। गांव छोकरवाड़ा निवासी मेडिकल व्यापारी 65 वर्षीय कन्हैया पुत्र सूरज बंसल सड़क पार कर रहा था तभी भरतपुर की ओर से तेज रफ्तार में आए ट्रेलर ने उन्हें चपेट में ले लिया और उनके ऊपर से होकर गुजर गया, जिससे मेडिकल व्यापारी की मौके पर ही दर्दनाक मृत्यु हो गई जिसे देख उपस्थित लोगों की रूह कांप उठी। घटना के बाद जुटी भीड़ ने सड़क दोनों ओर ब्रेकर या गति अवरोधक लगवाने की मांग करते हुए जाम लगा दिया जिसकी सूचना मिलते ही भुसावर सीओ निहाल

भीड़ ने सड़क के दोनों ओर ब्रेकर लगवाने की मांग कर जाम लगाया

नदबई विधायक जोगेंद्र अवाना ने समझाइश कर जाम खुलवाया

सिंह एवं उपखंड अधिकारी जोगेंद्र सिंह मौके पर पहुंचे और लोगों से समझाइश का प्रयास किया। वहीं जयपुर जा रहे नदबई विधायक जोगेंद्र अवाना ने रुक कर मामले की जानकारी लेते हुए समझाइश कर जाम खुलवाया और मृतक के शव को अग्रिम कार्यवाही के लिए मोर्चरी पर रखवा दिया। जहां पुलिस ने परिजनों की मौजूदगी में पोस्टमार्टम कार्यवाही करते हुए शव परिजनों को सौंप दिया। घटना के बाद जैसे ही गांव में मृतक का शव पहुंचा तो लोग अपने आंसू नहीं रोके पाये और पूरी तरह माहौल गमगीन हो गया। ज्ञात है कि गुरूवार की देर शाम को भी एक ट्रेलर चालक ने 14 वर्षीय बालक को कुचलकर काल का प्रास बनाया था।

दुष्कर्म का प्रयास करने वाला गिरफ्तार

उदयपुर, (कासं)। महिला के साथ छेड़छाड़ कर उसके साथ दुष्कर्म का प्रयास करने के मामले में फरार हिस्ट्रीशिर के गिरफ्तार किया। प्रकरण के अनुसार पीड़िता ने पुलिस थाने में रिपोर्ट दी कि 5 फरवरी 2022 सांय पैदल डिंगरी से झाड़ोल जा रही थी। इस दौरान बाइक सवार व्यक्ति ने मेरे साथ दुष्कर्म करने का प्रयास किया। चिल्लाने पर ग्रामीणों के आने पर आरोपी बाइक लेकर फरार हो गया।

इस मामले में प्रकरण दर्ज होने पर जिला पुलिस अधीक्षक मनोज कुमार के निर्देश पर अतिरिक्त पुलिस अधीक्षक ग्रामीण मुकेश कुमार सांखला, पुलिस उप अधीक्षक सराड़ा राजेन्द्रसिंह जैन के सुपरविजन में सराड़ा थानाधिकारी अनिल कुमार विश्वासे के नेतृत्व में हेडकांस्टेबल प्रतापसिंह, देवेन्द्रसिंह, कांस्टेबल रणजीत कुमार, महेन्द्रसिंह, सन्तोषदास, शौभाम मय टीम ने पहाड़ी फला निचला सराड़ा निवासी राजु उर्पु राजेन्द्र पुत्र कन्हैयालाल की डिंगरी के खेतों से गिरफ्तार किया। आरोपी सराड़ा पुलिस थाने का हिस्ट्रीशिर होकर उसके खिलाफ आठ अपराधिक मामले दर्ज है।

6 लाख रुपये की अफीम व डोडा-पोस्त पकड़ा, तस्कर गिरफ्तार

नागौर, (निसं)। नागौर जिले के श्रीबालाजी थाना क्षेत्र के अलाय गांव में बने एक मकान में पुलिस ने दबिश देकर 2 किलो 600 ग्राम अफीम और 18 किलो डोडा-पोस्त जप्त किया है। मौके से आरोपी तस्कर को भी गिरफ्तार किया है। नागौर सी ओ विनोद कुमार सीपा ने बताया कि श्रीबालाजी पुलिस को सूचना मिली थी कि अलाय गांव में रेलवे स्टेशन जाने वाली रोड पर स्थित कैलाश पुत्र नारायणराम जाट के खेत में बने मकान

खेत में बने मकान पर दबिश देकर कार्रवाई की

में अवैध मादक पदार्थ रखा हुआ है। इस पर श्रीबालाजी थाना पुलिस व डी एस टी टीम ने सयुक्त ऑपरेशन चला कैलाश जाट के मकान पर दबिश दी।

तलाशी में मौके से 2 किलो 600 ग्राम अफीम और 18 किलो डोडा-पोस्त जप्त कर आरोपी कैलाश जाट को भी गिरफ्तार किया है। पकड़े गए अफीम और डोडा पोस्त की बाजार करीब कीमत करीब 6 लाख रुपए है। प्रदेश में अफीम और डोडा पोस्त की बिक्री प्रतिबंधित है। लेकिन चोरी-छिपे अफीम और डोडा-पोस्त की तस्करी होती है। बाजार में 5 से 7 हजार रुपए/किलो के भाव में डोडा-पोस्त बिकर रहा है। नागौर जिले में बड़ी संख्या में विशेषकर ग्रामीण क्षेत्र में डोडा-पोस्त का सेवन किया जाता है।

तीन हथियार तस्कर गिरफ्तार, अवैध हथियार बरामद

आरोपियों से हथियारों की खरीद फरोख्त के बारे में पूछताछ की



कंचनपुर थाना पुलिस की गिरफ्त में हथियार तस्कर।

धौलपुर, (निसं)। धौलपुर जिले की कंचनपुर थाना पुलिस ने थाना प्रभारी देवेन्द्र कुमार शर्मा के नेतृत्व में ऑपरेशन प्रहार के अन्तर्गत अवैध हथियारों के विरुद्ध बड़ी कार्यवाही की है। जिसमें पुलिस ने 3 हथियार तस्करों को गिरफ्तार किया है। जिनके कब्जे से भारी मात्रा में अवैध हथियार और कारतूस जप्त किए गए हैं।

थाना प्रभारी देवेन्द्र कुमार शर्मा ने बताया कि धौलपुर एसपी शिवराज मीणा के निर्देश में और मेरे नेतृत्व में हेड कांस्टेबल होतम सिंह व कांस्टेबल धर्मवीर की सूचना पर जलेखार के

जंगल ग्राम सिगौर व टौटरी के बीहड़ों के मध्य एनीकट के पास कार्यवाही की। जिसमें आरोपी प्रशांत मीणा पुत्र मलखान उम्र 20 साल निवासी हांसई थाना कंचनपुर जिला धौलपुर के कब्जे से 1 पिस्टल हैण्डमेड 32 बोर मय 1 जिन्दा कारतूस 32 बोर, 1 अवैध देशी कटटा 315 बोर मय 3 जिन्दा कारतूस जप्त किये गए। आरोपी श्यामवीर सिंह पुत्र सोहन सिंह मीना उम्र 26 साल निवासी कुमर पुरा मन्ना कंजपुर थाना सरमथुरा धौलपुर के कब्जे से 1 पिस्टल हैण्डमेड 32 बोर मय 1 जिन्दा कारतूस जप्त किया। वहीं आरोपी राजेश उर्फ

श्यामलाल पुत्र रामनिवास उर्फ रामभजन मीना उम्र 25 साल निवासी उमरेह थाना बाड़ी के कब्जे से 1 अवैध देशी कटटा 315 बोर मय 3 जिन्दा कारतूस के जप्त किया गया है।

पुलिस ने तीनों आरोपियों को गिरफ्तार कर उनके कब्जे से अवैध हथियार व कारतूस जप्त कर लिए हैं। वहीं तीनों आरोपियों से अवैध हथियारों की खरीद फरोख्त के बारे में पूछताछ की गई। जिसमें आरोपियों ने बताया कि हम इन हथियारों को भगवानदास पुत्र बाबूलाल मीना निवासी सुनीपुर से पैसा देकर खरीद कर लाते हैं।

नगर परिषद के कनिष्ठ अभियंता की वेतन वृद्धि रोकने के आदेश

हिण्डौन सिटी, (निसं)। नगर परिषद के कनिष्ठ अभियंता के खिलाफ प्राप्त शिकायत पर कार्रवाई करते हुए स्वायत्त शासन विभाग के क्षेत्रीय उपनिदेशक ने 2 वेतन वृद्धि रोकने के आदेश जारी कर दिए हैं।

स्वायत्त शासन विभाग के क्षेत्रीय उपनिदेशक गुंजन सोनी को ओर से जारी आदेश के अनुसार रामकिशोर मीना कनिष्ठ अभियंता नगर परिषद हिण्डौन सिटी द्वारा प्रस्तुत जबाब में की गई दोस कारण नहीं बताया गया है तथा आयुक्त नगर परिषद हिण्डौनसिटी द्वारा दिये गये नोटिस जबाब में भी कोई संतुष्टीपूर्ण दोस जबाब प्रस्तुत नहीं किया गया है। इस कार्यालय से जारी आरोप पत्र का

कनिष्ठ अभियंता के खिलाफ प्राप्त शिकायत पर कार्रवाई करते हुए आदेश जारी

जबाब भी समय सीमा में नहीं दिया गया है। आरोपित को व्यक्तिगत सुनवाई का मौका देकर सुना भी गया रामकिशोर मीना द्वारा आयुक्त नगर परिषद हिण्डौन सिटी को उनके नोटिस के प्रत्युत्तर में यह लिखा है कि उसको अंगलत दिये

गये आदेशक को निरस्त फरमायां। यह साबित करता है कि आरोपित कर्मचारी न केवल अपने उच्चाधिकारियों के आदेशों की अवेहलना करता है बल्कि उनके आदेशों को अंगलत बताने की घृष्टता भी करता है। इस प्रकार आरोपित अधिकारी के विरुद्ध आरोप सिद्ध होते हैं।

अतः राजस्थान सिविल सेवा वर्गीकरण, नियन्त्रण और अपील नियम 1958 के नियम 17 के तहत आरोपित रामकिशोर मीना कनिष्ठ अभियंता नगर परिषद हिण्डौन सिटी को दो वेतन वृद्धि असंचयी प्रभाव से रोकने के दण्ड से दण्डित किया जाता है। दण्ड का उल्लेख आरोपी के सेवा अभिलेख में इन्द्राज किया जाये।

किशोरी ने की आत्महत्या

उदयपुर, (कासं)। जिले के कल्याणपुर थाना क्षेत्र में किशोरी ने फांसी लगा आत्महत्या कर ली। अन्यत्र विधाक सेवन करने से महिला की मौत हो गई। पुलिस से प्राप्त जानकारी के अनुसार कल्याणपुर निवासीडिगाई फला गुमानपुरा निवासी जीवली (16) पुत्री विनोद मीणा ने गांव में आम के पेड़ पर रविवार सांय फांसी लगा आत्महत्या कर ली। पुत्री के लापता होने पर तलाशमें निकले परिजनों को वह फंदे पर लटकती मिली।

सूचना मिलने पर थानाधिकारी सुरेन्द्रसिंह ने मौके पर पहुंच कर मृतक को निचे उतार पोस्टमार्टम करवा शव परिजनों को सौंप दिया। आत्महत्या करने के कारणों का पता नहीं चल पाया। इसी तरह कल्याणपुर थाना क्षेत्र उपली कटेव गांव निवासी धापु (32) पत्नी प्रभू ने रविवार को विधाक वस्तु का सेवन कर लिया। जिसकी तबीयत खराब होने पर परिजनों ने उसे उपचार के लिए डूंगरपुर चिकित्सालय में भर्ती करवाया। जहां उसकी मौत हो गई।

36 लाख रुपए की चोरी की बीड़ी खरीदने वाले गिरफ्तार

नागौर, (निसं)। नागौर शहर स्थित देसाई ब्रदर्स लिमिटेड के गोदाम में दो महीने पहले पहले की गई करीब 36 लाख रुपए की बीड़ी चोरी मामले में पुलिस ने चोरी का माल खरीदने वाले तीन आरोपियों को कोतवाली पुलिस ने गिरफ्तार किया है। इससे पहले पुलिस ने इस मामले में बीड़ी-सिगारेट की चोरियां करवाने वाले एक शांतिर सहित पिकअप ड्राइवर को भी गिरफ्तार किया था। कोतवाली थानाधिकारी बृजेन्द्रसिंह ने बताया कि शहर स्थित देसाई ब्रदर्स लिमिटेड के गोदाम में बीड़ी की कुल 181 बोरियां चोरी हो गई थीं।

ऐसा पहली बार हुआ था जब एक साथ इतनी बड़ी मात्रा में बीड़ी की चोरी हुई। सभी बीड़ी देसाई ब्रदर्स की अलग-अलग वेरायटी वाली थी। चोर लोडिंग पिकअप में डालकर सारी बोरियां ले गए थे। इस मामले में पहले बिहारीलाल कुमावत निवासी फुलेरा व ड्राइवर मिंदू

देसाई ब्रदर्स लिमिटेड के गोदाम में बीड़ी की कुल 181 बोरियां चोरी हो गई थी

गुर्जर निवासी बामनवास को गिरफ्तार किया गया था। उनसे हुई पूछताछ के बाद रामकुमार उर्फ रामसिंह पुत्र छगनलाल कुमावत (42) निवासी फुलेरा, प्रवीण कुमार उर्फ अप्पू पुत्र केशरलाल कुमावत निवासी पलाड़ा प्याऊ, चैनाराम पुत्र बाधनाथ (48) निवासी बूटीथपुरा को गिरफ्तार किया गया है। ये तीनों आरोपी चोरी का माल खरीदते थे और फिर उसे बाजार में बेच देते थे। पुलिस कार्रवाई में लाखों रुपये के चोरी के माल की बरामदगी की भी जानकारी मिली है।

पुलिस ने अवैध खनन के पत्थरों से लदे तीन वाहन जब्त किये

खनन सामग्री से संबंधित दस्तावेज नहीं दिखाने पर की कार्रवाई

बयाना, (निसं)। जिला पुलिस अधीक्षक की सख्त दिहायत के बाद कोतवाली पुलिस ने बीती रात्रि को खनन माफियाओं व दलालों के विरुद्ध अभियान चलाकर अवैध खनन के इमारती पत्थर से ओवरलोड भरे एक ट्रक व दो ट्रैक्टर ट्रॉलियों को पकड़ा। पुलिस के अनुसार लाखों रुपए के इमारती पत्थर से ओवरलोड भरे इन वाहनों को उनमें भरी खनन सामग्री से संबंधित दस्तावेज नहीं दिखाए जाने पर अवैध खनन सामग्री के संदेह में जप्त किया गया है।

पुलिस को मौके पर वाहनों के दस्तावेज भी उपलब्ध नहीं करए जा सके बताए। यह अभियान पुलिस उपाधीक्षक अजय शर्मा की देखरेख में चलाया गया। पुलिस ने तीनों वाहनों को एमबी एक्ट के तहत जप्त किया है और बताया है कि खनन सामग्री को लेकर खनिज विभाग व ओवरलोडिंग को लेकर परिवहन विभाग को आवश्यक कार्रवाई के लिए सूचना दी गई है।



पुलिस के ओर से पकड़ा गया पत्थरों से भरा ट्रक।